

सन २०१९-२० या आर्थिक वर्षाकरीता इको टास्क  
फोर्स बटालियन (२४०६A२११)लेखाशीर्षातर्गत  
अनुदान वितरण करण्याबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक: साववि-२०१९/प्र.क्र.६७/फ-११**  
मंत्रालय, मुंबई-४०० ०३२  
दिनांक : ०६ नोव्हेंबर २०१९

**वाचा :-**

- १) वित्त विभाग, शासन परिपत्रक क्र-अर्थसं-२०१९/प्र.क्र.९२/अर्थ-३, दि.०८.०७.२०१९
- २) अपर प्रधान मुख्य वन संरक्षक ( अर्थसंकल्प, नियोजन व विकास ), महाराष्ट्र राज्य, नागपूर यांचे क्रमांक कक्ष-१/ पी/यो/चाबाप्र/ प्र.क्र. ५७/२४५/२०१९-२०, दि. २३.०५.२०१९
- ३) अपर प्रधान मुख्य वन संरक्षक ( अर्थसंकल्प, नियोजन व विकास ), महाराष्ट्र राज्य, नागपूर यांचे क्रमांक कक्ष-१/ पी/यो/चाबाप्र/ प्र.क्र. ४३/९३०/२०१९-२०, दि. ३०.०८.२०१९
- ४) शासनाचे समक्रमांकाचे दिनांक १७.०९.२०१९
- ५) अपर प्रधान मुख्य वन संरक्षक ( अर्थसंकल्प, नियोजन व विकास ), महाराष्ट्र राज्य, नागपूर यांचे क्रमांक, कक्ष-१/पी यो/ चाबाप्र/ प्र.क्र.५७/१२१४/२०१९-२०, दि. ०४.११.२०१९

**प्रस्तावना :-**

शासनाच्या महत्वाकांक्षी ५० कोटी वृक्ष लागवडीच्या प्रकल्पासाठी इको बटालियनच्या खुलताबाद वन परिक्षेत्रातील मौजे अब्दीमंडी येथील कं.नं. १९७ मध्ये १०० हेक्टर क्षेत्रावर लागवड पूर्व कामे करणे, १०० हेक्टर क्षेत्रावर प्रथम वर्षीय कामे, ६५ हेक्टर क्षेत्रावर द्वितीय वर्षीय कामे, ठिबक सिंचन व्यवस्था, पाण्याच्या टाकीचे बांधकाम तसेच इको बटालियनच्या सदस्यांकीरता तात्पुरती निवास व्यवस्था, पार्कींग व्यवस्था जनरेटर शेड, इको बटालियन सदस्यांचे वेतन व भत्ते इ. तसेच आग प्रतिबंधक उपाय योजनांसाठी अग्निरोधक व इतर अनुषंगिक साहित्याची मागणी यासाठी सन २०१९-२० करिता रु.१६००.००लक्ष चालू बाब प्रस्ताव संदर्भ क्र. २ येथील पत्रान्वये अपर प्रधान मुख्य वनसंरक्षक (अर्थसंकल्प, नियोजन व विकास ), महाराष्ट्र राज्य, नागपूर यांनी सादर केला आहे.

सदर योजनेकरिता सन २०१९-२० करिता रु.१६००.०० लक्ष इतका नियतव्यय अर्थसंकल्पित करण्यात आलेला आहे या योजनेसाठी वित्त विभागाच्या दिनांक ०८.०७.२०१९ च्या परिपत्रकानुसार अर्थसंकल्पित निधीच्या ६०% मर्यादेत रु.९६०.०० लक्ष इतका निधी वितरणासाठी उपलब्ध आहे. परंतु शासनाच्या संदर्भ क्र. ४ येथील पत्रान्वये उपस्थित करण्यात आलेल्या त्रुटींची पूर्तता अद्याप केलेली नसल्याने सन २०१९-२० मध्ये अद्याप या योजनेसाठी निधी वितरित केलेला नाही. तथापी प्रस्तूत योजनेच्या अनुषंगाने करण्यात येत असलेल्या कामाच्या वेतन व मजूरी करीता अर्थसंकल्पित निधीच्या ३०% निधी रु. ४८०.०० लक्ष निधी त्रुटींची पूर्तता करण्याच्या अधीन राहून वितरित करण्याची बाब शासनाच्या विचाराधीन होती.

**शासन निर्णय :-**

सन २०१९-२० या वित्तीय वर्षात वन विभागामार्फत राबविण्यात येणाऱ्या “इको टास्क फोर्स बटालियन (२४०६ A २११)” योजनेकरिता रु.१६००.०० लक्ष निधी अर्थसंकल्पित अधिवेशनात अर्थसंकल्पित करण्यात आला आहे. प्रस्तावनेत नमूद केल्याप्रमाणे अर्थसंकल्पित निधीच्या ३० टक्केच्या मर्यादेत म्हणजेच रु.४८०.०० लक्ष (५० इतर खर्च) निधी वितरित करण्यास शासन मान्यता देण्यात येत आहे.

२. सदर निधी नियंत्रक अधिकारी म्हणून प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्याकडे सुपूर्द करण्यात येत आहे. या योजनेंतर्गत घ्यावयाच्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्याबाबत दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना द्याव्यात आणि अंमलबजावणीबाबत वेळोवेळी आढावा घ्यावा. मंजूर निधीपेक्षा जास्त खर्च होणार नाही याची नियंत्रक अधिकाऱ्यांनी दक्षता घ्यावी.
३. सदर निधी वितरित करण्यापूर्वी प्रधान मुख्य वनसंरक्षक ( अर्थसंकल्प, नियोजन व विकास ) यांनी सदर योजनेसाठी, सन २०१८-१९ करिता वितरित केलेला निधी अर्थसंकल्पीय वितरण प्रणाली व्यतिरिक्त अन्यत्र ठिकाणी वळती केला नसल्याची खात्री करावी तसेच वृक्ष लागवडीपैकी जिवंत असलेल्या रोपांच्या टक्केवारीनुसार निधी वितरित/ निधीचा वापर करण्यात यावा या अटीच्या अधीन राहून निधी वितरणाची कार्यवाही करण्यात यावी.
४. सदर निधी खर्च करताना वित्त विभागाच्या संदर्भ क्र.१ येथील परिपत्रकातील तरतुदी व महाराष्ट्र अर्थसंकल्प नियम पुस्तिका, वित्तीय अधिकार नियम पुस्तिका यामध्ये उल्लेख केलेल्या तरतुदीनुसार वेळावेळी दिलेल्या सूचनांचे पालन करण्यात यावे. याद्वारे वितरित केलेला निधी मंडळे/महामंडळे यांच्या वा इतर बँक खात्यात स्वीय प्रपंजी लेख्यामध्ये अथवा सार्वजनिक बांधकाम विभागाकडे ठेव अंशदान निधीमध्ये काढून ठेवता येणार नाही.
५. सदर योजनेंतर्गत करण्यात येणाऱ्या कोणत्याही कामांमुळे वन ( संवर्धन ) अधिनियम १९८० चा भंग होणार नाही याची कृपया दक्षता घेण्यात यावी.
६. जिल्हानिहाय वितरीत तरतुदीची माहिती व राबविण्यात आलेल्या कार्यक्रमाची/झालेल्या खर्चाचा तपशील शासनास दरमहा विहित प्रपत्रात सादर करण्यात यावा. तसेच योजनेचे संनियंत्रण प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्यामार्फत व्हावे.
७. सदर योजने अंतर्गत होणारा खर्च खाली नमूद केलेल्या लेखाशीर्षाखाली सन २०१९-२० च्या मंजूर अर्थसंकल्पीत निधीतून खर्ची टाकण्यात यावा.

मागणी क्र. सी-०७

२४०६, वनीकरण व वन्यजीवन (राज्य) योजनांतर्गत योजना

११० वन्य जीव संरक्षण

इको टास्क फोर्स बटालियन (००)(२६) (२४०६ A२११)

५०- इतर खर्च

८. सदर शासन निर्णय वित्त विभाग, शासन परिपत्रक क्र-अर्थसं-२०१९/प्र.क्र.९२/अर्थ-३, दि.०८.०७.२०१९ अन्वये निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९११०६१६५६००७८१९असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीरेन्द्र तिवारी)

अपर प्रधान मुख्य वनसंरक्षक ( मंत्रालय )

प्रत,

१. प्रधान मुख्य वनसंरक्षक, (वनबल प्रमुख), नागपूर.

२. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
३. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे.
४. मुख्य वनसंरक्षक ( प्रादेशिक ), औरंगाबाद.
५. मुख्य वनसंरक्षक, सामाजिक वनीकरण वृत्त, औरंगाबाद.
६. महालेखापाल, (लेखापरीक्षा/लेखा व अनुज्ञेयता), महाराष्ट्र १ व २ , मुंबई व नागपूर,
७. जिल्हा कोषागार अधिकारी, औरंगाबाद.
८. अधिदान व लेखा अधिकारी, मुंबई ४०० ०३२.
९. निवासी परिक्षा लेखा अधिकारी, मुंबई
१०. वित्त विभाग, व्यय-१०, अर्थसंकल्प-०६ मंत्रालय, मुंबई-३२
११. कार्यासन अधिकारी, फ-२, महसूल व वन विभाग, मंत्रालय, मुंबई-३२
१२. कार्यासन अधिकारी, ब-१, महसूल व वन विभाग, मंत्रालय, मुंबई-३२
१३. उप सचिव/अवर सचिव (सर्व), महसूल व वन विभाग, मंत्रालय, मुंबई-३२
१४. निवडनस्ती/फ-११.